

# NATIONAL NEWS BULLETIN (ODIA)

17 January - 2025

Mid Bulletin : 1.50 p.m.

## ମୁଖ୍ୟ ସମ୍ବାଦ

- ୨୦୨୪ ମସିହା ପାଇଁ ଜାତୀୟ କ୍ରୀଡ଼ା ପୁରସ୍କାର ପ୍ରଦାନ କଲେ ରାଷ୍ଟ୍ରପତି ଦ୍ରୌପଦୀ ମୁର୍ମୁ
- ଅଟୋ ମୋବାଇଲ୍ କ୍ଷେତ୍ରରେ ଭାରତ ଅତ୍ୟୁତ୍ତମ ପରିବର୍ତ୍ତନ ଆଣିବା କ୍ଷେତ୍ରରେ ସଫଳତା ଲାଭ କରିଛି, କହିଲେ ପ୍ରଧାନମନ୍ତ୍ରୀ
- ବିଶ୍ୱବ୍ୟାଙ୍କର ଆକଳନ' ଆସନ୍ତା ଆର୍ଥିକବର୍ଷରେ ୬ ଦଶମିକ ୭ ପ୍ରତିଶତ ରହିବ ଅର୍ଥନୈତିକ ଅଭିବୃଦ୍ଧି ହାର
- ଦୁଇଦିନିଆ ଓଡ଼ିଶା ଗସ୍ତରେ ଆସି ଭୁବନେଶ୍ୱରରେ ପହଞ୍ଚିଲେ ସିଙ୍ଗାପୁର ରାଷ୍ଟ୍ରପତି

ଏବଂ

- ହକି ଇଣ୍ଡିଆ ଲିଗ୍ ମହିଳା ବର୍ଗରେ ଆଜି ଦିଲ୍ଲୀ ଏସ୍.ଜି. ପାଇପର୍ସ ଓ ସୁର୍ମା ହକି କ୍ଲବ୍ ମଧ୍ୟରେ ହେବ ମୁକାବିଲା ।

## ପ୍ରେଜ୍-ସ୍ପୋର୍ଟ୍ସ ଆଓ୍ବାଡ଼୍ସ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ୨୦୨୪ ମସିହା ପାଇଁ ଜାତୀୟ କ୍ରୀଡ଼ା ପୁରସ୍କାର ପ୍ରଦାନ କରିଛନ୍ତି । ରାଷ୍ଟ୍ରପତି ଭବନରେ ଆୟୋଜିତ ସ୍ୱତନ୍ତ୍ର ସମାରୋହରେ ଶ୍ରୀମତୀ ମୁର୍ମୁ ବିଭିନ୍ନ କ୍ରୀଡ଼ାରେ ଉତ୍କର୍ଷ ପ୍ରତିପାଦନ

କରିଥିବା ୪ ଜଣ ଖେଳାଳିଙ୍କୁ ମେଜର ଧ୍ୟାନଚାନ୍ଦ ଖେଳରତ୍ନ ପୁରସ୍କାର ଏବଂ ୩୨ ଜଣ କ୍ରୀଡ଼ାବିତ୍‌ଙ୍କୁ ଅର୍ଜୁନ ପୁରସ୍କାର ପ୍ରଦାନ କରିଛନ୍ତି । ବିଶ୍ୱ ଚେସ୍ ଚାମ୍ପିୟନ୍ ଡି. ଗୁକେଶ, ପ୍ୟାରିସ୍ ଅଲିମ୍ପିକ୍ସର ଦୁଇଟି ପଦକ ବିଜେତା ମନୁ ଭାକର, ଭାରତୀୟ ହକି ଦଳର ଅଧିନାୟକ ହରମନ୍‌ପ୍ରୀତ ସିଂହ ଏବଂ ପ୍ୟାରିସ୍ ପାରା ଅଲିମ୍ପିକ୍ସର ସ୍ୱର୍ଣ୍ଣ ପଦକ ବିଜେତା ପ୍ରବୀଣ କୁମାରଙ୍କୁ ମେଜର ଧ୍ୟାନଚାନ୍ଦ ଖେଳରତ୍ନ ପୁରସ୍କାର ପ୍ରଦାନ କରାଯାଇଛି । ସେହିଭଳି ଅଭିଜ୍ଞ ଆଥଲେଟ୍ ସୁଚା ସିଂହ ଏବଂ ପାରା ସନ୍ତରଣକାରୀ ମୁରଲୀକାନ୍ତ ପେଟରଙ୍କୁ ଜୀବନବ୍ୟାପି ସାଧନା ପାଇଁ ଅର୍ଜୁନ ପୁରସ୍କାର ଦିଆଯାଇଛି । ସେମାନେ ହେଉଛନ୍ତି କ୍ରୀଡ଼ାବିତ୍ ଜ୍ୟୋତି ଯରାଜି, ଅନୁରାଣୀ, ମୁଷ୍ଟିଯୋଦ୍ଧା ନୀତୁ ଏବଂ ସାଉଚି, ଚେସ୍ ଖେଳାଳି ବନ୍ଦିକା ଅଗ୍ରଘ୍ନା, ହକି ଖେଳାଳି ସାଲିମା ଚେଚେ, ଅଭିଷେକ, ସଞ୍ଜୟ, ଜର୍ମାନପ୍ରୀତ୍ ସିଂ ଏବଂ ସୁଖଜିତ ସିଂ, ପାରା ଡିରଯାଜିରେ ରାକେଶ କୁମାର, ପାରା ଆଥଲେଟ୍ ପ୍ରୀତିପାଲ୍, ଜୀବାଞ୍ଜି ଦୀପ୍ତି, ଅଜିତ ସିଂ ଏବଂ ସଚିନ ଖୁଲାଡ଼ି ।

ପାରାସୁଚିଂ କୋର୍ ସୁଭାଷ ରାଣା ଏବଂ ସୁଚିଂ ପ୍ରଶିକ୍ଷକ ଦୀପାଲି ଦେଶପାଣ୍ଡେ, ହକି ପ୍ରଶିକ୍ଷକ ସନ୍ଦୀପ ସାଙ୍କଘ୍ନା, ବ୍ୟାଡ୍ମିଣ୍ଟନ୍ ପ୍ରଶିକ୍ଷକ ଏସ୍. ମୁରଲୀଧରନ୍ ଏବଂ ପୁଟ୍‌ବଲ୍ କୋର୍ ଆର୍ମାଣ୍ଡୋ ଆଗ୍ନେଲୋ କୋଲୋକୋଙ୍କୁ ଦ୍ରୋଣାଚାର୍ଯ୍ୟ ପୁରସ୍କାର ପ୍ରଦାନ କରାଯାଇଛି ।

---

## ପିଏମ୍ ଭାରତ ମୋବିଲିଟି

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି, ଅଟୋ ମୋବାଇଲ୍ କ୍ଷେତ୍ରରେ ଭାରତ ଅଭୂତପୂର୍ବ ପରିବର୍ତ୍ତନ ଆଣିବା କ୍ଷେତ୍ରରେ ସଫଳତା

ଲାଭ କରିଛି । ଆଜି ନୂଆଦିଲ୍ଲୀରେ ଭାରତ ମୋବିଲିଟି ଗ୍ଲୋବାଲ୍ ଏକ୍ସପୋ-୨୦୨୫ ଉଦ୍ଘାଟନ କରିବା ଅବସରରେ ଶ୍ରୀମୋଦୀ କହିଛନ୍ତି, ବିକଶିତ ଭାରତ ଲକ୍ଷ୍ୟ ହାସଲ ପାଇଁ ମୋବିଲିଟି କ୍ଷେତ୍ର ସହଯୋଗ ଦେଇଛି ଏବଂ ଆଗାମୀ ଦିନରେ ଏହି କ୍ଷେତ୍ରର ବିକାଶ ଲାଗି ସମସ୍ତ ପଦକ୍ଷେପ ଗ୍ରହଣ କରାଯିବ । ପ୍ରଧାନମନ୍ତ୍ରୀ କହିଛନ୍ତି, ବର୍ତ୍ତମାନ ସମୟରେ ଭାରତ ଗମନାଗମନର ସହଜତାକୁ ପ୍ରାଥମିକତା ଦେଇଆସୁଛି । ଶିଳ୍ପ ବିକାଶ କ୍ଷେତ୍ରରେ ଦେଖାଦେଉଥିବା ସମ୍ଭାବନା ଗୁଡ଼ିକୁ କାର୍ଯ୍ୟରେ ପରିଣତ କରିବା ଲାଗି ମେକ୍ ଇନ୍ ଇଣ୍ଡିଆ ଅଭିଯାନ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଛି ବୋଲି ପ୍ରଧାନମନ୍ତ୍ରୀ ମୋଦୀ କହିଛନ୍ତି ।

## **PM Auto Industry Growth**

**V/O**

ଏହି ଅବସରରେ ଶ୍ରୀ ମୋଦୀ ଭାରତୀୟ ମୋବିଲିଟି ସମାଧାନ କ୍ଷେତ୍ରରେ ୭ଟି ‘ସି’ ସଂପର୍କରେ କହିଛନ୍ତି । ପୁଞ୍ଜି ନିବେଶ କ୍ଷେତ୍ରରେ ଭାରତର ମୋବିଲିଟି କ୍ଷେତ୍ର ସର୍ବାଧିକ ପୁଞ୍ଜି ନିବେଶକୁ ଆକୃଷ୍ଟ କରିପାରିଛି ବୋଲି ସେ କହିଛନ୍ତି ।

## **PM Bharat Mobility**

**V/O**

ଆସନ୍ତା ୨୨ ତାରିଖ ପର୍ଯ୍ୟନ୍ତ ଏହି ଏକ୍ସପୋ ନୂଆଦିଲ୍ଲୀର ଭାରତ ମଣ୍ଡପମ୍ ଏବଂ ଜଣଭୂମି ତଥା ଗ୍ରେଟର ନୋଇଡାର ଇଣ୍ଡିଆ ଏକ୍ସପୋ ଆଣ୍ଡ ମାର୍ଟ୍ରେ ଆୟୋଜିତ ହେଉଛି । ଏହି ଏକ୍ସପୋରେ ୯ଟି କାର୍ଯ୍ୟକ୍ରମ ଓ ୨୦ଟିରୁ ଅଧିକ ସମ୍ମିଳନୀ ଆୟୋଜିତ ହେବା ସହିତ ପ୍ରଦର୍ଶନୀ ମଣ୍ଡପ ଖୋଲାଯାଇଛି । ଶିଳ୍ପ ଏବଂ ଆଞ୍ଚଳିକ ସ୍ତରରେ ସହଯୋଗକୁ ଅଧିକ

ଗତିଶୀଳ କରିବା ଲକ୍ଷ୍ୟରେ ଏହି ଅବସରରେ ବିଭିନ୍ନ ଅଧିବେଶନର ଆୟୋଜନ କରାଯାଇଛି । ଏହି ସମ୍ମିଳନୀରେ ବିଶ୍ୱର ବିଭିନ୍ନ ପ୍ରକ୍ତରୁ ୫ ହଜାରରୁ ଊର୍ଦ୍ଧ୍ୱ ପର୍ଯ୍ୟନ୍ତକ ତଥା ବିଶେଷଜ୍ଞ ଅଂଶଗ୍ରହଣ କରୁଛନ୍ତି ।

---

## **ଓଲିମ୍ପିକ୍ ବ୍ୟାଙ୍କ ରିପୋର୍ଟ**

ଭାରତର ଆସନ୍ତା ଆର୍ଥିକବର୍ଷରେ ଅର୍ଥନୈତିକ ଅଭିବୃଦ୍ଧି ହାର ୬ ଦଶମିକ ୭ ପ୍ରତିଶତ ହେବା ନେଇ ବିଶ୍ୱବ୍ୟାଙ୍କ ଆକଳନ କରିଛି । ଗତକାଳି ପ୍ରକାଶିତ ତଥ୍ୟ ଅନୁଯାୟୀ, ଚଳିତ ଆର୍ଥିକବର୍ଷରେ ବିକାଶ ହାର ୬ ଦଶମିକ ୫ ପ୍ରତିଶତ ରହିଛି । ରିପୋର୍ଟରେ କୁହାଯାଇଛି, ଆସନ୍ତା ୨ ବର୍ଷ ମଧ୍ୟରେ ବିନିର୍ମାଣ କ୍ଷେତ୍ରରେ ସରକାରଙ୍କ ସହଯୋଗରେ ବିକାଶ ହାର ୬ ଦଶମିକ ୭ ପ୍ରତିଶତକୁ ବୃଦ୍ଧି ପାଇବ ।

---

## **ଛତିଶଗଡ଼-ମାଓଇଷ୍ଟ ଏନକାଉଣ୍ଟର**

ଛତିଶଗଡ଼ରେ ଗତକାଳି ଗୁଳି ବିନିମୟ ପରେ ଆଜି ସୁରକ୍ଷାବଳ ପକ୍ଷରୁ ୧୨ ଜଣ ମାଓବାଦୀଙ୍କ ମୃତଦେହ ଉଦ୍ଧାର କରାଯାଇଛି । ଗତକାଳି ବିଜାପୁର ଜିଲ୍ଲାର ପାମେଦ ଏବଂ ବାସଗୁଡ଼ା ଅଞ୍ଚଳରେ ମାଓବାଦୀ ଓ ସୁରକ୍ଷାକର୍ମୀଙ୍କ ମଧ୍ୟରେ ଗୁଳି ବିନିମୟ ଘଟିଥିଲା । ପୋଲିସ୍ ପ୍ରଶାସନର ସୂଚନା ଅନୁଯାୟୀ, ସଂପୃକ୍ତ ଅଞ୍ଚଳରେ ପି.ଏଲ୍.ଜି.ଏ. ବାଟାଲିୟନ ଓ କେନ୍ଦ୍ରୀୟ ଆଞ୍ଚଳିକ ମାଓବାଦୀ କମିଟିର ଉପସ୍ଥିତି ରହିଛି । ସୁରକ୍ଷାକର୍ମୀମାନେ ସଂପୃକ୍ତ ଅଞ୍ଚଳରୁ ବିପୁଳ ପରିମାଣର ଅସ୍ତ୍ରଶସ୍ତ୍ର ଜବତ କରିଥିବା ଜଣାପଡ଼ିଛି । ଏଥିରେ ୩ ଜଣ ସୁରକ୍ଷାକର୍ମୀ ଆହତ ହୋଇଛନ୍ତି ।

---

# ମହାକୁମ୍ଭ-ମେଢ଼ିକାଳ ସର୍ଭସ୍

ଚଳିତ ମହାକୁମ୍ଭ ମେଳାରେ ଶ୍ରୀଜୀଲୁ ଏବଂ ପର୍ଯ୍ୟଟକମାନଙ୍କୁ ଉନ୍ନତ ସ୍ୱାସ୍ଥ୍ୟସେବା ଯୋଗାଇଦେବା ନେଇ ସରକାରଙ୍କ ପକ୍ଷରୁ ସମସ୍ତ ପ୍ରକାର ବ୍ୟବସ୍ଥା କରାଯାଇଛି । ପ୍ରୟାଗରାଜ ମେଳା ପ୍ରାଧିକରଣ ପକ୍ଷରୁ ମହାକୁମ୍ଭ ମେଳା ଅଞ୍ଚଳରେ ଥିବା ପରେଡ୍ ପଡ଼ିଆରେ ଶହେ ଶଯ୍ୟା ବିଶିଷ୍ଟ କେନ୍ଦ୍ରୀୟ ଡାକ୍ତରଖାନା ଖୋଲାଯାଇଛି । ଆମ ସମ୍ପାଦକାତା ଜଣାଇଛନ୍ତି, କେନ୍ଦ୍ରୀୟ ହସ୍ପିଟାଲ ବ୍ୟତୀତ ସଂପୃକ୍ତ ମେଳା ଅଞ୍ଚଳରେ ସଂକ୍ରାମକ ରୋଗ ଯେଉଁଲି ନ ବ୍ୟାପିବ, ସେଥିଲାଗି ଦୁଇଟି ଡାକ୍ତରଖାନା ଖୋଲାଯାଇଛି । କେନ୍ଦ୍ରୀୟ ହସ୍ପିଟାଲର ନୋଡାଲ୍ ଅଧିକାରୀ ଡାକ୍ତର ଗୌରବ ଦୁବେ କହିଛନ୍ତି, ହସ୍ପିଟାଲରେ ଆଇ.ସି.ୟୁ ଏବଂ ଜରୁରୀକାଳୀନ ସେବା ଉପଲବ୍ଧ ରହିଛି ।

---

## ସିଙ୍ଗାପୁର ପ୍ରେଜ୍-ଓଡ଼ିଶା ଭିଜିଟ୍

ସିଙ୍ଗାପୁର ରାଷ୍ଟ୍ରପତି ଥର୍ମନ ସାନମୁଗାରତ୍ନମ ଦୁଇଦିନିଆ ଓଡ଼ିଶା ଗସ୍ତରେ ଆସି ଭୁବନେଶ୍ୱରରେ ପହଞ୍ଚିଛନ୍ତି । ମୁଖ୍ୟମନ୍ତ୍ରୀ ମୋହନ ଚରଣ ମାଝୀ' ସିଙ୍ଗାପୁର ରାଷ୍ଟ୍ରପତିଙ୍କୁ ବିମାନବନ୍ଦରରେ ସ୍ୱାଗତ କରିଥିଲେ । ଚଳିତମାସ ୨୮ ଓ ୨୯ ତାରିଖରେ ଓଡ଼ିଶାରେ ଆୟୋଜିତ ହେବାକୁ ଥିବା ଉତ୍କର୍ଷ ଓଡ଼ିଶା, ମେକ୍‌ଇନ୍ ଓଡ଼ିଶା କନ୍‌କ୍ଲେଭ୍ ପୂର୍ବରୁ ସିଙ୍ଗାପୁର ରାଷ୍ଟ୍ରପତିଙ୍କ ଗସ୍ତକୁ ଗୁରୁତ୍ୱପୂର୍ଣ୍ଣ ମନେକରାଯାଉଛି ।

ଆଜି ସିଙ୍ଗାପୁର ରାଷ୍ଟ୍ରପତି ମଞ୍ଚେଶ୍ୱରସ୍ଥିତ ବିଶ୍ୱ ଦକ୍ଷତା ବିକାଶ କେନ୍ଦ୍ରରେ ରାଜ୍ୟ ସରକାରଙ୍କ ସହିତ ୨ଟି ବୁଝାମଣାପତ୍ର ସ୍ୱାକ୍ଷର କରିବେ । ଓଡ଼ିଶା ଗସ୍ତର ଦ୍ୱିତୀୟ ଦିନରେ ଆସନ୍ତାକାଲି ସିଙ୍ଗାପୁର ରାଷ୍ଟ୍ରପତି ପୁରୀ ଜିଲ୍ଲାର ରଘୁରାଜପୁରୁ ଐତିହ୍ୟ ଗ୍ରାମ ଓ କୋଣାର୍କ ମନ୍ଦିର ପରିଦର୍ଶନ କରିବେ ।

ସେହିଦିନ ସେ ଭୁବନେଶ୍ୱରସ୍ଥିତ ଅନ୍ଧାରୁଆରେ ଥିବା ଭାରତ ବାୟୋଟେକ୍‌ର ଟିକା ପ୍ରସ୍ତୁତ କେନ୍ଦ୍ର ପରିଦର୍ଶନ କରି ଅଧିକାରୀମାନଙ୍କ ସହ ଆଲୋଚନା କରିବାର କାର୍ଯ୍ୟସୂଚୀ ରହିଛି ।

---

## **ଇମ୍ରାନ ଖାନ୍-ସେଣ୍ଟେନ୍ସ**

ପାକିସ୍ତାନ ପୂର୍ବତନ ପ୍ରଧାନମନ୍ତ୍ରୀ ଇମ୍ରାନ ଖାଁଙ୍କୁ ୧୯୦ ମିଲିୟନ୍ ପାଉଣ୍ଡ ଅଲ୍ କାଦିର ଟ୍ରଷ୍ଟ ମାମଲାରେ ୧୪ ବର୍ଷ ଦଣ୍ଡାଦେଶ ହୋଇଛି । ତାଙ୍କ ପତ୍ନୀ ବୁସରା ବିବିଙ୍କୁ ୭ ବର୍ଷ ଜେଲ୍ ଦଣ୍ଡାଦେଶ ହୋଇଥିବା ଜଣାପଡ଼ିଛି । ଆଜି ସେଠାକାର ଆଦିଆଲା ଜେଲ୍‌ରେ ହୋଇଥିବା ଶୁଣାଣି ବେଳେ ନ୍ୟାୟାଳୟ ଏହି ଦଣ୍ଡାଦେଶ କରିଛନ୍ତି । ଦଣ୍ଡାଦେଶ ସହ ଇମ୍ରାନ ଖାଁଙ୍କୁ ୧ ମିଲିୟନ୍ ପାକିସ୍ତାନୀ ମୁଦ୍ରା ଏବଂ ତାଙ୍କ ପତ୍ନୀଙ୍କୁ ୫ଲକ୍ଷ ପାକିସ୍ତାନୀ ମୁଦ୍ରା ଜୋରିମାନା କରାଯାଇଛି ।

---

## **ଦିଲ୍ଲୀ-ଇଲେକ୍‌ସନ୍**

ଦିଲ୍ଲୀ ବିଧାନସଭା ନିର୍ବାଚନ ଲାଗି ଆଜି ହେଉଛି ପ୍ରାର୍ଥପତ୍ର ଦାଖଲ କରିବାର ଶେଷ ଦିବସ । ଗତକାଲି ସୁଦ୍ଧା ୮୪୧ ଜଣ ପ୍ରାର୍ଥୀ ମନୋନୟନପତ୍ର ଦାଖଲ କରିଛନ୍ତି । ଚଳିତ ମାସ ୧୦ ତାରିଖରୁ ଏହି ନାମାଙ୍କନ ଦାଖଲ ପ୍ରକ୍ରିୟା ଆରମ୍ଭ ହୋଇଥିଲା । ଆସନ୍ତାକାଲି ପ୍ରାର୍ଥପତ୍ର ଗୁଡ଼ିକ ଯାଞ୍ଚ କରାଯିବ । ଆସନ୍ତା ସୋମବାର ହେଉଛି ଏହାର ପ୍ରତ୍ୟାହାରର ଶେଷ ଦିବସ । ଆସନ୍ତାମାସ ୫ ତାରିଖ ଦିନ ୭୦ଟି ଆସନ ବିଶିଷ୍ଟ ଦିଲ୍ଲୀ ବିଧାନସଭା ଲାଗି ଏକକ ପର୍ଯ୍ୟାୟରେ ନିର୍ବାଚନ ଅନୁଷ୍ଠିତ ହେବ । ଫେବୃୟାରୀ ୮ ତାରିଖ ଦିନ ଭୋଟ୍ ଗଣତି କରାଯିବ ।

ଇତିମଧ୍ୟରେ ବିଜେପି ମୋଟ୍ ୭୦ଟି ଆସନ ମଧ୍ୟରୁ ୬୮ଟି ଆସନରେ ପ୍ରତିଦ୍ୱନ୍ଦ୍ୱୀତା କରିବା ଲାଗି ପ୍ରାର୍ଥୀଙ୍କ ନାମ ଘୋଷଣା କରିସାରିଛି । ତେବେ ବୁରାଇ ବିଧାନସଭା ଆସନଟି ଏନ୍.ଡି.ଏ.ର ସହଯୋଗୀ ଦଳ' ଜନତାଦଳ ସଂଯୁକ୍ତ ଏବଂ ଦେଓଲି ଆସନରେ ଲୋକ ଜନଶକ୍ତି ପାର୍ଟି-ରାମବିଳାଶ ପ୍ରାର୍ଥୀ ଦେବ ବୋଲି ଦଳ ସୂଚନା ଦେଇଛି ।

---

## ରିପବ୍ଲିକ୍ ଡେ-ଟିପ୍ ଗେଷ୍ଟ

ଇଣ୍ଡୋନେସିଆର ରାଷ୍ଟ୍ରପତି ପ୍ରାବୋଡ଼୍ ସୁବିୟାନ୍ତୋ ଚଳିତ ବର୍ଷ ୭୨ତମ ସାଧାରଣତନ୍ତ୍ର ଦିବସ ପ୍ୟାରେଡ୍ ସମାରୋହରେ ମୁଖ୍ୟ ଅତିଥି ରୂପେ ଯୋଗଦେବେ । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କର ନିମନ୍ତ୍ରଣ ରକ୍ଷା କରି ରାଷ୍ଟ୍ରପତି ସୁବିୟାନ୍ତୋ ଆସନ୍ତା ୨୫ ଓ ୨୬ ତାରିଖ ଦୁଇ ଦିନ ଭାରତ ଗସ୍ତରେ ଆସିବେ ବୋଲି ବୈଦେଶିକ ମନ୍ତ୍ରଣାଳୟ ପକ୍ଷରୁ ସୂଚନା ଦିଆଯାଇଛି । ମିଳିଥିବା ସୂଚନା ଅନୁଯାୟୀ ଗତବର୍ଷ ଅକ୍ଟୋବର ମାସରେ ଇଣ୍ଡୋନେସିଆର ରାଷ୍ଟ୍ରପତି ଦାୟିତ୍ୱ ନେବା ପରେ ଶ୍ରୀ ସୁବିୟାନ୍ତୋଙ୍କର ଏହା ହେଉଛି ପ୍ରଥମ ଭାରତ ଗସ୍ତ ।

---

## ପିଏମ୍-ସମ୍ପର୍କିକାର୍ତ୍ତ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆସନ୍ତାକାଲି ୧୦ଟି ରାଜ୍ୟ ଓ ଦୁଇଟି କେନ୍ଦ୍ରଶାସିତ ଅଞ୍ଚଳର ୨୩୦ଟି ଜିଲ୍ଲା ଅନ୍ତର୍ଗତ ୫୦ ହଜାରରୁ ଅଧିକ ଗ୍ରାମର ସମ୍ପର୍କି ମାଲିକଙ୍କୁ ୬୫ ଲକ୍ଷରୁ ଅଧିକ ସମ୍ପର୍କି କାର୍ତ୍ତ ବଣ୍ଟନ କରିବେ । ଶ୍ରୀ ମୋଦୀ ଭିଡ଼ିଓ କନ୍ଫରେନ୍ସିଂ ମାଧ୍ୟମରେ ସ୍ୱାମୀତ୍ୱ ଯୋଜନା ଅଧୀନରେ ସମ୍ପୃକ୍ତ ହିତାଧିକାରୀଙ୍କୁ ଏହି କାର୍ତ୍ତ ବଣ୍ଟନ କରିବେ । ଗ୍ରାମୀଣ ଭାରତର ଅର୍ଥନୈତିକ ପ୍ରଗତିକୁ ଆଗକୁ ନେବା ଲକ୍ଷ୍ୟରେ ପ୍ରଧାନମନ୍ତ୍ରୀ

ଏହି ସ୍ଵାମୀତ୍ଵ ଯୋଜନାର ଶୁଭାରମ୍ଭ କରିଥିଲେ । ଅତ୍ୟାଧୁନିକ ତ୍ରୋନ୍ ଜ୍ଞାନକୌଶଳ ମାଧ୍ୟମରେ ଗ୍ରାମଗୁଡ଼ିକର ଜନବସତି ଅଞ୍ଚଳରେ ଘର ଥିବା ପରିବାର ଗୁଡ଼ିକୁ ଏହି ଯୋଜନା ଅଧୀନରେ ରେକର୍ଡ ଅଫ୍ ରାଇଟ୍ସ ପ୍ରଦାନ କରାଯାଇଥାଏ ।

---

## ହକି

ହକି ଇଣ୍ଡିଆ ଲିଗ୍‌ର ପୁରୁଷ ବର୍ଗରେ ଆସକ୍ରୀକାଲି ହାଇଦ୍ରାବାଦ ତୁଫାନୁ ଓ ତାମିଲନାଡୁ ବ୍ରାଗନ୍ସ ଏବଂ ଗୋନାସିକା ଓ ଯୁପି ରୁଦ୍ରାସ ମଧ୍ୟରେ ରାଉରକେଲା ବିର୍ସାମୁଣ୍ଡା ଆନ୍ତର୍ଜାତିକ ହକି ଷ୍ଟାଡ଼ିୟମରେ ମୁକାବିଲା ହେବ ।

ଅନ୍ୟପକ୍ଷରେ ମହିଳା ବର୍ଗରେ ଆଜି ରାତି ୮ଟା ୧୫ ମିନିଟ୍‌ରେ ରାଉରକେଲା ବିର୍ସାମୁଣ୍ଡା ଆନ୍ତର୍ଜାତିକ ହକି ଷ୍ଟାଡ଼ିୟମରେ ଦିଲ୍ଲୀ ଏସ୍‌ଜି ପାଇପର୍ସ ଏବଂ ସୁର୍ମା ହକି କ୍ଲବ୍ ମଧ୍ୟରେ ମୁକାବିଲା ହେବ ।

ଗତକାଲି ଅନୁଷ୍ଠିତ ମ୍ୟାଚ୍‌ରେ ମହିଳା ବର୍ଗରେ ଓଡ଼ିଶା ଡ୍ଵାରିଅର୍ସ ୩-୨ ଗୋଲ୍‌ରେ ଶ୍ରୀତି ରାହ ବେଙ୍ଗଲ ଟାଇଗର୍ସକୁ ପରାସ୍ତ କରିଥିବା ବେଳେ ପୁରୁଷ ବର୍ଗରେ କଲିଙ୍ଗ ଲାନ୍‌ସର୍ସ ୫-୧ ଗୋଲ୍‌ରେ ଦିଲ୍ଲୀ ଏସ୍‌.ଜି. ପାଇପର୍ସକୁ ପରାସ୍ତ କରିଛି ।

---

## ବ୍ୟାଡ୍‌ମିଣ୍ଟନ୍

ଇଣ୍ଡିଆ ଓପନ୍ ବ୍ୟାଡ୍‌ମିଣ୍ଟନ୍ ଚୁଣ୍ଟାମେଣ୍ଟର ମହିଳା ସିଙ୍ଗଲ୍ସ ବର୍ଗରେ ଭାରତର ପି.ଭି. ସିନ୍ଧୁ ଆଜି କ୍ଵାର୍ଟର ଫାଇନାଲ୍ ପର୍ଯ୍ୟାୟରେ ଇଣ୍ଡୋନେସିଆର ଗ୍ରିଗୋରିଆ ମାରିସ୍କା ତୁନ୍‌ଜଙ୍ଗକୁ ଭେଟିବେ । ସେହିଭଳି ଆଜି ନୂଆଦିଲ୍ଲୀ ସ୍ଥିତ କେ.ଡି. ଯାଦବ ଇଣ୍ଡୋର ଷ୍ଟାଡ଼ିୟମ୍ ଠାରେ ପୁରୁଷ

ସିଙ୍ଗଲ୍ କ୍ୱାର୍ଟର ପାଇନାଲ୍ରେ ଭାରତର କୀରନ୍ ଜର୍ଜ୍ ଓ ଚୀନ୍ର ଡ୍ରେଙ୍କ୍ ହଙ୍ଗ୍ ଯାଙ୍ଗ୍ ମଧ୍ୟରେ ମୁକାବିଲା ହେବ । ଏହାଛଡ଼ା ଭାରତୀୟ ଯୋଡ଼ି ଚିରାଗ୍ ସେଙ୍ଗୀ ଓ ସାତ୍ତୀକ ସାଇରାଜ ରାଙ୍କି ରେଡ୍ଡୀ ମଧ୍ୟ ଆଜି ଦକ୍ଷିଣ କୋରିଆର ଜିନ୍ ଯୁଙ୍ଗ୍ ଓ କାନ୍ ମିନ୍ ହୁଏକ୍ ଯୋଡ଼ିକୁ କ୍ୱାର୍ଟର ପାଇନାଲ୍ ପର୍ଯ୍ୟାୟରେ ଭେଟିବେ ।

---